

शैक्षणिक वर्ष २०२६-२७ पासून फार्मसी कौन्सिल ऑफ इंडिया, नवी दिल्ली यांनी दिलेल्या मान्यतेस अनुसरून, एकाच व्यवस्थापनामार्फत सुरु असलेल्या विनाअनुदानीत संस्थांच्या विलिनीकरणास मान्यता देणेबाबत .

महाराष्ट्र शासन
उच्च व तंत्र शिक्षण विभाग,
शासन निर्णय क्र.१७३७५६१-HTED-14025/37/2026-MHT(TE-5)
मंत्रालय विस्तार भवन, मादाम कामा मार्ग,
हुतात्मा राजगुरु चौक, मुंबई ४०००३२.
दिनांक:- ०७ जुलै २०२६.

संदर्भ :-

- १) फार्मसी कौन्सिल ऑफ इंडिया , नवी दिल्ली यांचे पत्र दि.२०.०६.२०२६ .
- २) संचालक, तंत्र शिक्षण संचालनालय, महाराष्ट्र राज्य, मुंबई यांचे पत्र क्रमांक १०/ पदविका/ पीसीआय मान्यता /५४३८/३१४ , दिनांक २५.०६.२०२६.

प्रस्तावना :-

शैक्षणिक वर्ष २०२६-२७ पासून फार्मसी कौन्सिल ऑफ इंडिया, नवी दिल्ली यांनी दिलेल्या मान्यतेस अनुसरून, एन. डी. कासार कॉलेज ऑफ फार्मसी, वाळकी या विद्यमान पदविका अभ्यासक्रमाच्या संस्थेत धर्मराज शैक्षणिक प्रतिष्ठानचे कॉलेज ऑफ फार्मसी वाळकी ही पदवी अभ्यासक्रमाची संस्था विलिन करण्याबाबतचा प्रस्ताव संचालक, तंत्रशिक्षण संचालनालय यांनी संदर्भाधिन पत्राद्वारे शासनास सादर केलेला आहे.

शासन निर्णय :-

फार्मसी कौन्सिल ऑफ इंडिया, नवी दिल्ली यांनी दिलेल्या मान्यतेस अनुसरून, शैक्षणिक वर्ष २०२६-२७ पासून एन. डी. कासार कॉलेज ऑफ फार्मसी, वाळकी या विद्यमान पदविका अभ्यासक्रमाच्या संस्थेत धर्मराज शैक्षणिक प्रतिष्ठानचे कॉलेज ऑफ फार्मसी वाळकी ही पदवी अभ्यासक्रमाची संस्था विलिन करण्यास सोबत जोडण्यात आलेल्या जोडपत्रामध्ये दर्शविण्यात आल्यानुसार खालील अटी व शर्तीच्या अधिन राहून शासन मान्यता देण्यात येत आहे.

१. सदर मंजूरी कायम विना अनुदान तत्वावर राहिल.
२. सदर संस्थेस प्रस्तावित बदलास शासन मान्यतेनंतर दि.२१.०५.१९८३ च्या शासन निर्णयातील नियम व अटी लागू राहतील.

३. सदर संस्था विलिनीकरणामुळे /प्रस्तावित बदलांमुळे संस्थेविरुद्धच्या सर्व तक्रारींचे / न्यायालयीन प्रकरणांचे निराकरण करण्याची तसेच मा. न्यायालयाने दिलेल्या आदेशांनुसार भविष्यात संस्थेस काही देणे अदा करण्याचे आदेश पारित केल्यास, सदर देणे संबंधितांना अदा करण्याची संपूर्ण जबाबदारी तसेच भविष्यात काही कायदेशीर बाबी / न्यायालयीन प्रकरण उद्भवल्यास त्याची संपूर्ण जबाबदारी ही संबंधित संस्थेची राहिल.
४. सदर संस्था विलिनीकरणाकरीता /व्यवस्थापन मंडळाच्या बदलाकरीता, मा.धर्मादाय आयुक्त कार्यालयाचे / अधिनस्त संबंधित प्रादेशिक धर्मादाय कार्यालयाकडून मिळालेले ना-हरकत प्रमाणपत्र सादर करणे, संस्थेस बंधनकारक राहिल.
५. संस्था विलिनीकरणानंतर संबंधित संस्था फार्मसी कौन्सिल ऑफ इंडीया यांनी, नवी दिल्ली यांच्या मानकाप्रमाणे व महाराष्ट्र राज्य तंत्रशिक्षण मंडळाच्या निकषांनुसार सर्व सोयी सुविधांची पूर्तता करण्यास जबाबदार असेल.
६. संस्थेने अभ्यासक्रम चालविण्यास पूर्णवेळ शिक्षकवृंद व इतर तांत्रिक कर्मचारी शासन नियमाप्रमाणे नियुक्त करावेत. त्यांना नियमानुसार वेतन व भत्ते देण्यात यावेत. तसेच शिक्षकवृंद व इतर कर्मचाऱ्यांच्या वेतन व भत्ते इत्यादीबाबत तसेच विद्यार्थ्यांकडून शासनाकडे तक्रारी आल्यास संस्थेवर कडक कारवाई करण्यात येईल.
७. संस्थेतील ग्रंथालयास आवश्यक ती पुस्तके, नियतकालिके फार्मसी कौन्सिल ऑफ इंडियाच्या मानकानुसार खरेदी करणे आवश्यक आहे. तसेच विद्यार्थ्यांना वाचनालयाचा पुरेपूर उपयोग होण्याच्या दृष्टीने ग्रंथालयात विद्यार्थ्यांना अभ्यासिकेची सोय करणे आवश्यक आहे. तसेच विद्यार्थ्यांना फार्मसी कौन्सिल ऑफ इंडियाच्या मानकाप्रमाणे सर्व शैक्षणिक सोयीसुविधा (उदा. प्रयोगशाळा, वाचनालय, वर्गखोल्या इ.) करणे आवश्यक आहे.
८. शासनाने विहित केलेल्या तसेच फार्मसी कौन्सिल ऑफ इंडीया, नवी दिल्ली यांनी विहित केलेल्या सर्व अटी व शर्ती मान्य असल्याबाबत संस्थेस करारनामा संचालक, तंत्रशिक्षण, महाराष्ट्र राज्य, मुंबई यांना सादर करावा लागेल. त्यानंतरच सदर संस्थांना अभ्यासक्रम सुरू करण्यासाठी संचालनालयाने संमतीपत्र प्रदान करण्यात येईल. सदर संस्था, संचालक, तंत्रशिक्षण यांच्या नियंत्रणाखाली राहिल.

९. सदर पदविका अभ्यासक्रमांसाठी संबंधित संस्थेने महाराष्ट्र राज्य तंत्र शिक्षण मंडळाची संलग्नता घेणे आवश्यक आहे. व संबंधित अभ्यासक्रमांच्या परीक्षा महाराष्ट्र राज्य तंत्र शिक्षण मंडळ, वांद्रे, मुंबई यांच्याकडून घेतल्या जातील.
१०. संस्थेतील अभ्यासक्रमांचे शुल्क महाराष्ट्र राज्य तंत्रशिक्षण मंडळाच्या अधिनियमांतर्गत गठीत करण्यात आलेल्या फि निश्चिती समितीद्वारे निश्चित केले जाईल. संस्थांनी फि निश्चिती समितीने निर्धारित केलेल्या शुल्कापेक्षा, विद्यार्थ्यांकडून अधिकचे शुल्क आकारणी केल्यास संस्थांविरुद्ध “The Maharashtra Educational Institutions (Prohibition of Capitation Fee) Act, १९८७” मधील तरतुदीनुसार कारवाई करण्यात येईल.
११. सदर अभ्यासक्रमांच्या मुदतवाढीस फार्मसी कौन्सिल ऑफ इंडीया यांनी, नवी दिल्ली यांची मान्यता घेण्याची कार्यवाही संस्थेने नियमाप्रमाणे करावी.
१२. प्रस्तावित बदलांबाबत संबंधित संस्थेने दि. २२.०२.२०१८ च्या शासन निर्णयान्वये विहित केलेले नोंदणी शुल्क सहसंचालक, तंत्रशिक्षण, विभागीय कार्यालयाकडे तर संचालक, तंत्र शिक्षण, महाराष्ट्र राज्य, मुंबई यांचेकडे आवश्यक ते संचीत ठेव संयुक्त खात्यात भरावी.
१३. सदर व्यावसायिक पदविका अभ्यासक्रमाचे प्रवेश शासनाने मान्य केलेल्या संबंधित अभ्यासक्रमांच्या प्रवेश नियमानुसार/पद्धतीनुसार करण्यात येतील.
१४. रॅगिंग संदर्भात मा. सर्वोच्च न्यायालयाचे निर्देश व महाराष्ट्र प्रोहिबिशन ऑफ रॅगिंग ॲक्ट, १९९९ यांची कठोरपणे अंमलबजावणी करणे आवश्यक राहिल.
१५. अभ्यासक्रमात बदल झाल्यामुळे / अभ्यासक्रम बंद झाल्यामुळे भविष्यात जी काही परिस्थिती उद्भवते त्यास संबंधित संस्था जबाबदार राहतील. याप्रमाणे तसे हमीपत्र संबंधित संस्थांनी द्यावयाचे आहे.
१६. याशिवाय संचालक, तंत्रशिक्षण संचलनालय, महाराष्ट्र राज्य, मुंबई, महाराष्ट्र राज्य तंत्रशिक्षण मंडळ, मुंबई व संबंधित विद्यापीठ यांनी घालून दिलेल्या अन्य अटी व शर्ती लागू राहतील.
१७. ज्या संस्थांनी संचालक, तंत्र शिक्षण, महाराष्ट्र राज्य यांच्याकडे विहित नोंदणी शुल्क अदा केलेले नाही, त्या संस्थांकडून संचालकांनी अंतीम मान्यता देण्यापूर्वी ते वसूल करावे. या शासन मान्यतेनुसार नवीन अभ्यासक्रमांचा / वाढीव प्रवेश क्षमतेचा समावेश शैक्षणिक वर्ष २०२६-२७ च्या प्रवेश प्रक्रियेत करण्याची कार्यवाही संचालक, तंत्रशिक्षण यांनी त्वरीत करावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आला असून त्याचा संकेतांक २०२६०७०७१३२८३९०७०८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अजय वि. खर्चे)

कार्यासन अधिकारी, महाराष्ट्र शासन

प्रति,

१. मा.मंत्री (उच्च व तंत्रशिक्षण विभाग) यांचे खाजगी सचिव, मंत्रालय, मुंबई.
२. अपर मुख्य सचिव, उच्च व तंत्रशिक्षण विभाग यांचे स्वीय सहायक, मंत्रालय, मुंबई.
३. संचालक, तंत्रशिक्षण संचालनालय, महाराष्ट्र राज्य, मुंबई,
४. संचालक, महाराष्ट्र राज्य तंत्रशिक्षण मंडळ, मुंबई,
५. सर्व सहसंचालक, तंत्र शिक्षण विभागीय कार्यालय, (संचालक, तंत्र शिक्षण यांच्यामार्फत)
६. सर्व संबंधित संस्था, (संचालक, तंत्र शिक्षण यांच्यामार्फत)
७. अतिरिक्त सचिव (तांत्रिक), भारत सरकार, अखिल भारतीय तंत्र शिक्षण परिषद, ७ वा मजला, चंद्रलोक भवन, जनपथ, नवी दिल्ली - ११० ००१,
८. सहायक शिक्षण सल्लागार (तांत्रिक), भारत सरकार, मनुष्यबळ विकास मंत्रालय (शिक्षण भाग), नवी दिल्ली.
९. विभागीय अधिकारी, अखिल भारतीय तंत्र शिक्षण परिषद, पश्चिम विभागीय कार्यालय, इंडस्ट्रियल रिसर्च बिल्डींग, नॅशनल इन्स्टिट्यूट ऑफ इंडस्ट्रियल इंजिनिअरिंग (एनआयटीआई) कॅम्पस, विहार लेक पवई, मुंबई - ४०० ०८७,
१०. निवड नस्ती/तांशि-५.

List of Merger of Institutions under the same trust/ Society /Company operating in the same Campus or city, Approved by PCI for A.Y. 2026-27

Sr. No.	DTE Code, PCI Code, Name and Address of Merger Institutions	Institute Code, PCI Code, Name and Address of the Institute after Merging	Status	Program	Affiliating Body	Level	Name of Course	Intake Approved for 2025-26	Intake Approved for 2026-27
1	<u>PARENT INSTITUTION</u> 5438 – N D Kasar College of Pharmacy D Pharm AP walaki Tal and Dist Ahmednagar (PCI- 1403)	5438 – N D Kasar College of Pharmacy D Pharm AP walaki Tal and Dist Ahmednagar (PCI- 1403)	Un-Aided	PHARMACY	Maharashtra State Board of Technical Education, Mumbai	DIPLOMA	D.PHARM.	60	60
	<u>CHILD INSTITUTION</u> 5462 – Dharmaraj Shaikshnik Pratishthans College Of Pharmacy AP walaki Tal and Dist Ahmednagar (PCI- 4555)				Dr. Babasaheb Ambedkar Technological University, Lonere (DBATU)	UNDER GRADUATE	B.PHARM.	100	100